

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Brugdan

Skulu vit ganga eftir tíðindunum, sum Sosialurin hevur frá keldum í oljuheiminum, so er tað so sum so við Brugduboringini á landgrunninum. Taka vit pulsinn beint nú, so sær svart út.

Eitt skifti var sera góður hýrur umborð á Stena Don, á Jarðfeingi og á landsstýrismanninum í oljumálum, tí tað gekk sum smurt at bora gjøgnum basalt. Tað varð nettupp eitt av stóru ivamálunum, áðrenn farið varð undir hesa fyrstu boring á basaltinum á føroyska landgrunninum nakrantíð.

Eisini varð góður hýrur, tá komið varð gjøgnum basaltíð, hóast tað var tjúkri enn hildið, tí jarðfrøðiligu viðurskiftini tyktust at sampakka við metingarnar hjá jarðfrøðingunum.

Síðani hevur valdað tøgn. Tað er væl skiljandi, tí hetta er ein brunnur, sum kemur undir tagnaðarskyldu, í hvussu er til boringin er liðug. Men ilt er at halda øllum upplýsingum aftur, tá talan er um kanska fleiri hundrað fólk, sum fylgja við og fáa upplýsingar um boringina sohvørt.

Og tað Sosialurin hevur fingið ”uppsnúsað” frá góðum keldum er, at enn er ikki troffið við hvørki olju ella gass. Men samtíðis er greitt, at boringin er ikki heilt liðug enn. Tí eru framvegis vónir, og verða heldur eingi sjónlig tekin til kolvetni seinastu metrarnar, so eru kortini ikki allar súðir syftar, tí tað er ikki óvanligt, at hátekniligar kanningar aftaná boring avdúka olju og gass.

Hvussu hetta enn endar, so hevur boringin longu verið gagnlig fyri oljuleitingina við Føroyar, tí staðfest er, at tað er ikki nakar trupulleiki at bora gjøgnum basalt. Hetta er so nakað, sum kann koma øðrum oljufeløgum, sum fara at bora her, til góða.

Tað vil sjálvandi vera eitt stórt bakkast fyri oljuleitingina við Føroyar, um eingi tekin eru til olju ella gass undir basaltinum. Men vit eiga ikki at fella í fátt, tí hetta er so bara ein av fleiri brunnum, sum skulu borast næstu árin. Tað er tó óheppið fyri bæði 2. útbjóðing og komandi 3. útbjóðing á landgrunninum. Ein turr Brugda kann gera, at feløgini, sum finga loyvi í 2. rundu, fara at vera sera varin við at binda seg til at bora, og fyri 3. rundu kann tað gera, at áhugin fyri henni rætt og slætt verður minni ella kanska eingin.

Nú mugu vit so bara síggja veruleikan í eyguni, men kortini eisini vera realistisk og tað merkir eisini, at vit gera okkum greitt, at hvørki á norska landgrunninum ella økinum vestan fyri Hetland var olja funnin eftir ”bara” fimm brunnar. Har var talan um ávikavist góðar 30 og 70 brunnar, áðrenn rakt við við lönandi oljukeldur. Tað kann vera ein uggi.

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@socialurin.fo

Blaðstjóri: Eirikur Lindenskov

eirikur@socialurin.fo

Marknaðardeild: lysing@socialurin.fo

Jonhard Hammer jonhard@socialurin.fo

Gudny Langgaard gudny@socialurin.fo

Henrietta Hammer henrietta@socialurin.fo

Birgir Waag Høgenesen birgir@socialurin.fo

Blaðfólk:

Áki Bertholdsen aki@socialurin.fo

Vilmund Jacobsen vilmund@socialurin.fo

Snorri Brend snorri@socialurin.fo

Magnus Gunnarsson maggi@socialurin.fo

Rigmor Dam rigmor@socialurin.fo

Rólant Waag Dam rolant@socialurin.fo

Heini Kristiansen heinik@socialurin.fo

Ítróttur:

Jákup Mørk jakup@socialurin.fo

Myndamenn:

Álvur Haraldsen alvur@socialurin.fo

Jens Kristian Vang jensk@socialurin.fo

Samkyndar GRENJUSURRUR

PETUR HERMANSEN



Skilji ikki, hví tit samkyndu ikki kunnu verða tað tit eru og lata verða við at GRENJA. Tit hava tað útmerkað í Føroyum, ókey, úrválið er ikki stórt, og er tað tann einasa grundin at farið verður av landinum til størri jagtmarkir.

Tit samkyndu gremja tykkum um happening og forfylging, lat meg fortelja tykkum, hvat tað er fyri nakað.

Líka frá fyrsta klassa og til børn vóru um 16 ár minnist eg til happening og forfylging, og hetta í ringasta aldri, tað vóru tey sum vóru FEIT, REYÐHÆRD, STERKAR

BRILLUR, FRØKNUR, EITT DEFEKT BEIN og nógv annað. Hesi upplivdu HAPPING OG FORFYLGING.

Tá tit einaferð koma út úr skápinum, sum tað eitur, eru tit væl eldri enn hesi sárbaru børnini og eru fult før fyri at forsvara tykkum.

Sjálvur varð eg illa happaður, bæði av lærarum og børninum, og av læraranum settur aftast, tí eg ikki sá talvuna, og tey sum høvdu góð eygu, og rætta eftirnavnið sótu fremst.

Hvat við teimum minni mentu, og teimum handikappaðu?? Tey hava Gud hjálpi mær onga SER-LÓG og so grenja tey heldur ikki. Eg haldi, at tit gera tykkum til skammar, tykkum feila einki mær vitandi, ella???

Í Havnini hava altíð verið

samkynd, alt sum eg veit um, hesi hava ongantið verið verri fyri enn øll onnur, munurin var at tey passaðu seg sjálv.

Komi at hugsa um Benny og Róland, sála, verðins fittastu fólk, sum øll vóru góð við, og ongantið hoyrði tú teir grenja um nakað sum helst

Nei, eg haldi, at tit hava tað sum tit sjálvi ynskja tað. Eg havi kent nógv samkynd, og ongantið havt trupulleikar av tí, sjálvt um eg als ikki eri samdur við tykkum.

Heldigvis eru vit nógv flest sum hava valt at fylgja natúruni, sum er Hann og Hon, sum so verða ein familja við avkomi, hetta er natúrligt.

So spyr sjálvandi ein samkyndur, hvat er natúrligt??

Tað er natúrligt, at um 30 samkyndir menn 30 ára gamlir fara út á eina oyggj, og tú vitjar teir aftur 30 ár seinri, so eru bert 15 eftir, fert tú so útaftur 30 ár seinri, eru kanska 2 eftir, aftan á 5 ár er ongin aftir, HETTA ER NATÚRAN

Eg vóni ikki, at Løgtingið ger nakað við hesi tápuligu krøv, sum samkynd seta, tí tað eru nógvir arðir bólkar av borgarum sum treingja til SERSØMDIR, men sum ongar fáa.

So mín áheitan á tykkum er, verið tað tit eru og lat samkomur, kirkjur og tey trúgvandi fáa frið og loyvi at hava sínar meiningar, líka so væl sum tit hava tykkara.

Gomul ráð

ÓLI MIKKELSEN
lækni

25 ár eru farin, síðan Niels Bentsen var ríkisumboðsmaður. Hann hevði arbeitt við sjúkrahúsmálum, áðrenn hann kom til Føroyar.

Hann møtti hugagóður á sjúkrahúsfundum hjá sjúkrahúsunum og segði sína hugsan. Millum annað segði hann:

Tað er biligari og betri at útbyggja Landssjúkrahúsið enn at senda nógvir sjúklingar av landinum.

Niels Bentsen varð hildin fyri gjøldur.

Hetta var ov »stuttligt« fyri Niels Bentsen, so hann sendi annan mann fyri seg á stýrisfundir. Nøkur ár seinni høvdu vit vitjan av umboðum fyri Danska Heilsustýrið. Viðvíkjandi sjúkrahúsunum vóru boðini greið:

Nýtímansgerið Landsjúkrahúsið, tí tað er hópisleyst at seta serdeildir á trý sjúkrahús til gott 40.000 fólk.

Teirra ráð vórðu eisini sligin upp í glens.

Hvat er hent?

Kostnaðurin av at senda

sjúklingar av landinum økist í stórum. – At hækka játtanina til hesa konto tykist ikki at geva politikarunum stórvegis høvudbrýggj. – Biligari verður tað neyvan, um vit fara at senda sjúklingar í allar ættir.

Sjálvandi skulu vit hava eyguni eftir, hvat hendir rundan um okkum.

Grannalondini arbeiða móti at fáa færri, men størri og betri sjúkrahúseindir.

Vit áttu at verið væl fyri, tá vit eiga meir enn 80 útbúnað lækna í Danmark og aðrastaðni. Nógvir hava verið her sum yngri lækna

og følt seg fyri. Hví koma teir ikki heimaftur?

Er føroyska sjúkrahúsverkið so ótíðarhóskandi, at tað ikki gevur læknum hóskandi avbjóðingar?

Eru gomul ráð góð? Er ikki vert at skeita aftur til ráðini frá Niels Bentsen og danska Heilsustýrinum? Sjúkrahúsverkið hjá okkum má ikki draga so nógv í mun til onnur, at tað ikki rættast upp aftur.

Her kefst broyttur hugburður.

Innsent tilfar	innsendum greinum – annars verða tær ikki prentaðar. Harnæst tilskila vit okkum rætt til at ikki at taka við tilfar, sum eisini er sent øðrum bløðum ella hevur verið prentað aðrastaðni. Drúgvar greinar – greinar sum eru longri enn áleið 5.500 tekn,	verða raðfestar lægri, og koma bert í blaðið, um pláss er fyri teimum. Tað er ein fyrimunur um vit fáa tilfarið umvegis teldupost ella á diskli.
-----------------------	--	--

Lýsingar

Freistir:	Tekstlýsingar	Størri lýsingar	Lýsingartorgið	Heilsanir
Mánadagsblaðið	Mán.kl. 10	Frí. kl. 15	Frí. kl. 12	Frí. kl. 12
Týsdagsblaðið	Týs. kl. 10	Mán.kl. 15	Mán.kl. 12	Mán.kl. 12
Mikudagsblaðið	Mik. kl. 10	Týs. kl. 15	Týs. kl. 12	Týs. kl. 12
Hósdagsblaðið	Hós. kl. 10	Mik. kl. 15	Mik. kl. 12	Mik. kl. 12
Fríggjadagsblaðið	Frí. kl. 10	Hós. kl. 15	Hós. kl. 12	Hós. kl. 12

Størri lýsingar, sum nógv arbeiði stendst av, mugu vera inni í góðari tíð og áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.

Blaðið verður prentað
mánadag-fríggjadag klokkan 14⁰⁰